

## قاضی کے فیصلوں کی بنیاد

### کن اصولوں پر ہونی چاہئے؟

کیا ہماری عدالتوں کے قاضی (جج) ان اصولوں کا خیال رکھتے ہیں؟

مجاہد الاسلام قاسمی

..... فیصلہ کی اولین بنیاد کتاب اللہ کی غیر منسوخ آیات ہیں۔  
 ..... اگر کتاب اللہ کی کسی آیت سے زیر بحث مقدمہ میں کسی فیصلہ تک نہ پہنچا جاسکے تو پھر حضور اقدس ﷺ کی احادیث کو فیصلہ کی بنیاد بنائے۔  
 ..... اگر کوئی حدیث نہ ملے تو پھر صحابہؓ کے اجماع کو فیصلہ کی بنیاد بنائے۔  
 ..... اگر اس مسئلہ خاص میں صحابہؓ کے مابین اختلاف رائے ہو تو دیکھا جائے گا کہ قاضی، صاحب نظر و فکر اور مختلف اقوال کے درمیان فرق کرنے اور ایک قول کو دوسرے قول پر ترجیح دینے کی صلاحیت رکھتا ہے یا نہیں؟۔  
 (الف) اگر قاضی صاحب رائے ہو تو وہ صحابہ کے مختلف اقوال پر غور و فکر کرے، اور جو قول "اشبہہ بالحق"، اور اس کے نزدیک بہتر اور اقرب الی الصواب ہو، اسے قبول کرے، اور اس کی بنیاد پر مقدمہ کا فیصلہ کرے (۴)  
 (ب) اگر قاضی، خود صاحب نظر و فکر نہیں تو کسی صاحب نظر عالم سے فتویٰ حاصل کرے، اور اس کی بنیاد پر مقدمہ کا فیصلہ کرے۔

..... اور اگر مقدمہ زیر بحث میں صحابہؓ کا کوئی قول منقول نہیں، لیکن تابعین کے درمیان کسی قول پر اجماع ہو گیا ہو تو اس اجتماع قول کو فیصلہ کی بنیاد بنایا جائے گا ۵  
 ..... اور اگر تابعین کے اقوال مختلف ہوں اور قاضی صاحب رائے فقیہ ہو تو ان مختلف اقوال میں سے کسی قول کو ترجیح دے اور اسے بنیاد فیصلہ قرار دے (۶)۔  
 ..... اور خود ترجیح کی اہلیت نہیں رکھتا تو کسی صاحب نظر عالم سے فتویٰ لے کر عمل کرے۔

..... اور اگر تابعین کا بھی کوئی قول موجود نہ ہو تو اگر قاضی صاحب اجتہاد، ہو تو مشابہ احکام پر قیاس

اور استنباط کے ذریعہ قاضی اپنے اجتہاد سے رائے قائم کر کے کوئی فیصلہ کرے گا۔

..... اور اگر قاضی اجتہاد کی اہلیت نہیں رکھتا تو صاحب اجتہاد علماء کے فتویٰ پر عمل کرے۔ ۸۔

..... اگر امام اعظم ابوحنیفہ، امام ابو یوسف اور امام محمدؒ کی رائے پر متفق ہوں تو قاضی حنفی کو ان کی متفقہ رائے کے خلاف فیصلہ نہیں دینا چاہئے۔ ۹۔

..... اگر ائمہ ثلاثہ کی رائیں باہم مختلف ہوں تو سیدنا عبداللہ ابن المبارک کی رائے میں امام ابوحنیفہؒ کی رائے پر عمل کیا جائے گا۔ اور متاخرین شیوخ کے نزدیک تفصیل ہے۔ اگر ائمہ ثلاثہ میں سے دو ایک رائے پر متفق ہوں اور ان دو میں سے ایک امام ابوحنیفہؒ اپنی رائے میں منفرد ہوں، اور صاحبین متفق، تو اگر قاضی صاحب نظر و اجتہاد ہو تو وہ دونوں قول میں سے کسی ایک کو اپنی رائے سے ترجیح دے، اور اگر قاضی صاحب نظر نہیں تو دوسروں سے فتویٰ لے کر عمل کرے۔ ۱۰۔

علماء اور اصحاب افتاء سے مشورہ

..... اگر کسی مسئلہ میں ائمہ کی رائیں مختلف ہوں۔ اور سب ترجیح بھی واضح نہ ہو تو قاضی کو چاہئے کہ وہ شہر کے علماء و فقہاء سے مشورہ کرے (۱۱)۔

..... جن علماء سے مشورہ لیا جائے ان کو فقیہ ہونا چاہئے۔ عام ازیں کہ وہ کم سن ہوں یا سن۔ ۱۲۔

..... اگر شہر کے علماء کسی ایک رائے پر متفق ہو جائیں۔ لیکن خود قاضی اس رائے سے اتفاق نہیں رکھتا ہو تو قاضی کو چاہئے کہ باہر کے علماء و فقہاء سے بذریعہ مراسلت مشورہ کرے، اور تمام آراء کو جمع کر کے کسی زیادہ اچھی رائے کا انتخاب کرے، اور اسے اپنے فیصلہ کی بنیاد بنائے۔ ۱۳۔

..... لیکن اگر قاضی اور دوسرے علماء کے مابین اتفاق رائے نہ ہو سکے تو قاضی کو بہر حال فیصلہ اپنی رائے کے مطابق دینا چاہئے۔ اس لئے کہ دوسروں کی رائے اس کے نزدیک غلط ہے۔ اور جو رائے غلط ہے اسے فیصلہ کی بنیاد نہیں بنایا جاسکتا۔ ۱۴۔

..... البتہ اگر قاضی خود صاحب رائے نہیں تو جس مفتی سے مشورہ کرے اس کی رائے کو فیصلہ کی بنیاد بنا سکتا ہے۔ ۱۵۔

..... اگر قاضی صاحب رائے ہو، اور اس کی رائے دوسرے علماء کی رائے کے مخالف ہو تو اسے چاہئے یہی کہ اپنی رائے کے مطابق فیصلہ دے لیکن اگر اس نے ایسا نہ کر کے اپنی رائے کے خلاف دوسرے علماء کی رائے کے مطابق فیصلہ دے دیا تو یہ فیصلہ نافذ ہوگا۔ ۱۶۔

## فتویٰ کے سلسلہ میں کتابوں پر اعتماد

..... اگر کوئی قاضی یا مفتی مجتہد نہیں ہو، بلکہ وہ افتاء و قضاء کے سلسلے میں امام کے قول اور اس کے مسلک کا ناقل ہو تو امام کی طرف منسوب قول کی نقل و روایت کے سلسلہ میں ایسی ہی کتابوں سے استنباط کرنا چاہئے، جن کی صحت پر وثوق و اعتماد ہو۔

..... اور اگر کوئی قول کسی ایسی کتاب میں ملے جو قابل وثوق نہیں اور وہ مفتی یا قاضی کسی متعین واقعہ میں کسی حکم کے منقول نہیں ہونے کی صورت میں اصول مذہب سے احکام کی تخریج کی صلاحیت رکھتا ہو تو اسے غور کرنا چاہئے کہ یہ قول اصول مذہب اور عمومی قواعد کے مطابق ہے یا نہیں۔ اگر اس کے نزدیک یہ قول اصول مذہب کے موافق ہو تو اس کے مطابق فتویٰ اور فیصلہ دے سکتا ہے۔ لیکن اسے قطعیت کے ساتھ اس قول کو امام کی طرف منسوب نہیں کرنا چاہئے۔ یعنی یہ نہیں کہہ سکتا کہ امام ابوحنیفہؒ نے ایسا کہا۔ یا امام شافعیؒ نے ایسا کہا۔ ۱۸

..... اور اگر اصول مذہب سے یہ قول متعارض ہو، یا خود قاضی میں اس کی اہلیت نہیں ہو کہ وہ اسے جانچ سکے کہ یہ قول اصول مذہب سے متعارض ہے۔ یا موافق تو اسے اس قول پر عمل نہیں کرنا چاہئے۔ (۱۹)

..... اسی لئے فتویٰ کے سلسلے میں غیر مشہور کتابوں پر اعتماد کرنا درست نہیں۔ اور جدید عہد کی تصانیف جب تک قابل اعتماد ہونے کی حیثیت سے علماء کے درمیان تسلیم شدہ نہ ہوں فتویٰ کے لئے معتد نہیں۔ جب تک ان کتابوں میں دئے ہوئے حوالوں کا اصل کتابوں سے مقابلہ نہ کر لیا جائے۔ ۲۰

..... اسی طرح حواشی میں مذکور اقوال کو بھی بغیر جانچے پرکھے قبول نہیں کیا جاسکتا۔ (۲۱)

## اصول مرافعہ (اپیل)

..... کسی بھی فریق کو یہ اختیار ہے کہ وہ قاضی کے فیصلہ کو نظر ثانی کے لئے اسی قاضی کے سامنے یا دوسرے ایسے قاضی کے سامنے پیش کرے جو مرافعہ سننے کا مجاز ہو۔

..... بہرہ و صورت اس فیصلہ کی نقل باضابطہ پیش کرنی ہوگی جس پر نظر ثانی مطلوب ہے۔

..... درخواست مرافعہ کے ساتھ وجوہ مرافعہ داخل کرنا ضروری ہوگا جس میں ان نقائص کی نشاندہی کی گئی ہو، اور ان اسباب کو واضح کیا گیا ہو جن کی وجہ سے وہ فیصلہ فریق مرافعہ کی نگاہ میں قابل رد یا لائق ترمیم ہو۔

..... ضروری ہے کہ درخواست مرافعہ اس مدت کے اندر داخل کی گئی ہو جو مدت، مرافعہ کی درخواست قبول

کرنے کے لئے مقرر کی گئی ہو۔

..... عدالت مرافعہ کو حق ہوگا کہ اگر وہ محسوس کرے کہ وجوہ مرافعہ معقول نہیں اور بادی النظر میں ہی قابل رد ہیں تو وہ درخواست مرافعہ کو ساعت کے لئے منظور نہ کرے۔

..... اگر عدالت مرافعہ کی نگاہ میں درخواست مرافعہ قابل سماعت ہے تو وہ اس درخواست کو ساعت کے لئے منظور کرتے ہوئے فریق ثانی (مرافع علیہ) سے جواب طلب کرے۔

..... عدالت مرافعہ ہر دو فریق کی بحث زبانی بھی سن سکتی ہے اور صرف تحریری بحثوں پر اکتفا کر کے بھی فیصلہ دے سکتی ہے۔

..... اگر حکم سابق پر عمل روک دینے کی درخواست کی گئی ہو تو قاضی مقدمہ کی نوعیت اور فریق درخواست دہندہ کو فیصلہ پر عمل جاری رہنے کی صورت میں پہنچنے والے نقصان اور ضرر کو پیش نظر رکھ کر حکم دے گا۔

### وجوہ مرافعہ

..... عدالت مرافعہ اپنے سامنے پیش کئے گئے ایسے فیصلہ کو بہ نظر تجویز دیکھے گی جو کسی عالم عادل کا فیصلہ ہو، الا یہ کہ کوئی واضح غلطی اس فیصلہ میں ہو (۲۲)

..... مندرجہ ذیل چار صورتوں میں قاضی کا فیصلہ رد کر دیا جائے گا۔ ۲۳

(الف) قاضی کا فیصلہ نص جلی کے خلاف ہو۔

(ب) قاضی کا فیصلہ قیاس کے خلاف ہو۔

(ج) قاضی کا فیصلہ قواعد شرع کے خلاف ہو۔

(د) قاضی کا فیصلہ اجماع کے خلاف ہو۔

..... واضح رہے کہ قواعد، قیاس، یا نصوص کے مخالف فیصلہ کار دیا جانا اس صورت میں ہوگا جبکہ کوئی دوسری معارض دلیل لائق ترجیح موجود نہ ہو، ورنہ فیصلہ رد نہیں ہوگا۔ جیسے عقد قراض، مساقات، سلم، اور حوالہ وغیرہ۔ باوجود یہ کہ یہ عقود عام قواعد و قیاس کے خلاف ہیں، لیکن دوسرے معارض مگر راجح دلائل کے باعث یہ عقود شرع میں معتبر ہیں (۲۴)۔

..... مثلاً کسی مقدمہ میں قاضی نے سوڈی ڈگری دے دی تو یہ فیصلہ رد و باطل ہوگا کہ سوڈی حرمت نص جلی سے ثابت ہے۔

..... یا مثلاً میت نے دادا اور بھائی کو وارث چھوڑا ایسی صورت میں دادا کو بالکل محروم کرنے کا فیصلہ قابل

رد ہوگا۔ اس لئے کہ علمائے امت کی اس سلسلہ میں دورائیں ہیں، کل ترکہ دادا کو ملے گا اور بھائی محروم ہوگا یا دونوں کے درمیان ترکہ تقسیم کیا جائے گا، دادا کی بالکلیہ محرومی کسی کی رائے نہیں اس لئے یہ فیصلہ خلاف اجماع ہوگا۔

..... اسی طرح مسئلہ سرنجیہ میں مابین زوجین وراثت جاری کئے جانے کا فیصلہ قواعد شرع کے خلاف ہونے کی وجہ سے رد ہوگا (۲۵)۔

..... یا مثلاً کسی عیسائی کی شہادت کی بنیاد پر فیصلہ۔ کہ شہادت فاسق مردود ہے تو نصرانی کا فسق اس سے بڑھا ہوا ہے۔ پس اس کی شہادت کو قبول کر لینا خلاف قیاس ہوگا (۲۶)۔

..... قاضی کا فیصلہ تحقیق واقعہ اور استخراج حکم شرعی پر مبنی ہوتا ہے۔ یعنی شہادت اور دوسرے ذرائع ثبوت کی روشنی میں اولاً قاضی اصل حقیقت واقعہ متعین کرتا ہے۔ پھر دلائل شرعیہ کی روشنی میں اس صورت حال کا حکم شرعی متعین کرتا ہے پس اگر اصل حقیقت واقعہ کو سمجھنے میں غلطی ہوئی ہو تو عدالت مرافعہ اس فیصلہ کو رد کر دے گی یا عدالت ماتحت کو نظر ثانی کے لئے واپس کر دے گی۔

..... کسی واقعہ کے ثبوت کے لئے جو ذرائع شرع نے متعین کئے ہیں ان میں بعض متفق علیہ ہیں۔ مثلاً دو عادل مسلمانوں کی شہادت اور بعض میں فقہاء کا اختلاف ہے۔ مثلاً فریق مدعی کے پاس ایک شہادت ہے تو بعض فقہاء دوسری شہادت کے عوض مدعی سے حلف لے کر اس کے دعویٰ کو ثابت تسلیم کر لیتے ہیں۔ پس اگر قاضی اول نے ایسی مختلف فیہ حجتوں کی بنیاد پر اپنے مسلک کے مطابق کسی واقعہ کو ثابت تسلیم کر لیا تو عدالت مرافعہ اسے رد نہیں کر سکتی۔

..... اسی طرح کسی واقعہ کے حکم کے بارے میں اگر علماء امت میں اختلاف ہو اور یہ اختلاف مدرک ضعیف پر مبنی ہو اور قاضی اول کا فیصلہ کسی ایک امام کی رائے کے مطابق ہو تو عدالت مرافعہ اپنی رائے مختلف ہونے کے باوجود اس فیصلہ کو رد نہیں کر سکتی۔

..... غرض یہ کہ تمام ہی مجتہد فیہ امور میں عدالت مرافعہ قاضی اول کے فیصلہ کو محض اس وجہ سے رد نہیں کر سکے گی کہ اس کی رائے اس مسئلہ خاص میں قاضی اول کی رائے سے مختلف ہے۔

..... مثلاً زنا سے حرمت مصاہرت کا ثبوت فقہاء کے مابین مختلف فیہ ہے۔ ایسے مرد و عورت کا مقدمہ قاضی شافعی کے سامنے پیش ہو اجن کے مابین زنا کی وجہ سے حرمت مصاہرت پیدا ہوئی ہو اور امام شافعی کی رائے میں زنا سے حرمت مصاہرت نہیں پیدا ہوتی اس لئے قاضی شافعی نے اس نکاح کی صحت کا حکم

دیا۔ اب اگر اس فیصلہ کے خلاف مرافعہ قاضی حنفی کے سامنے پیش ہو تو قاضی حنفی اس فیصلہ کو رد نہیں کرے گا۔

..... اسی طرح کنایات طلاق امام شافعی کے نزدیک طلاق رجعی پیدا کرتی ہیں اور امام ابوحنیفہ کے نزدیک ان سے طلاق بائن واقع ہوتی ہے۔ قاضی شافعی کے فیصلہ کو قاضی حنفی رد کرتے ہوئے طلاق بائن کا حکم نہیں دے سکتا، اور اسی طرح طلاق بائن کے فیصلہ کو قاضی شافعی طلاق رجعی سے نہیں بدل سکتا۔

..... اسی طرح اگر طلاق مکہ قاضی شافعی کے فیصلہ کے ذریعہ غیر واقع یا قاضی حنفی کے فیصلہ کے ذریعہ واقع قرار دے دی گئی ہو تو عدالت مرافعہ اپنی رائے مختلف ہونے کی صورت میں اسے رد کرنے کی مجاز نہیں ہوگی (۲۷)

..... اگر اختلاف شاذ اور ضعیف ہو تو وہ محل مجتہد فیہ نہیں تسلیم کیا جائے گا اور عدالت بالا ایسے فیصلہ کو رد کر دے گی۔ مثلاً متعہ کے جواز کا فیصلہ اگر قاضی نے کر دیا ہو اور اسے نکاح تسلیم کر لیا ہو تو یہ فیصلہ رد کر دیا جائے گا کہ متعہ کے بطلان پر صحابہ کا اجماع ہے اور حضرت عبداللہ بن عباس کا رجوع ثابت ہے (۲۸)۔

..... بے دلیل رائے پر فیصلہ قابل رد ہوگا۔ مثلاً کسی شخص کا کوئی حق دوسرے شخص پر ثابت ہو، لیکن قاضی نے اس بنا پر اس کا حق باطل قرار دیا کہ صاحب حق نے مدت دراز تک اس حق کا مطالبہ نہیں کیا تو عدالت بالا اس فیصلہ کو رد کر دے گی۔ اس لئے کہ تاخیر مطالبہ کا موجب بطلان قرار دیا جانا کسی دلیل شرعی پر مبنی نہیں (۲۹)

..... اسی طرح عورت کا اپنے مال میں شوہر کی اجازت کے بغیر تصرف کرنا درست ہے۔ کوئی قاضی اس کو اہلیت تصرف سے محروم قرار دے کر اس کے تصرفات کو باطل قرار دے تو عدالت مرافعہ اس فیصلہ کو رد کر دے گی۔

..... اگر قاضی نے کوئی فیصلہ اپنی رائے یا اپنے مسلک کے خلاف کسی اور مجتہد کی رائے کے مطابق دیا۔ اور وہ مسئلہ مجتہد ہو (یعنی اشتباہ دلیل کی وجہ سے اس میں گنجائش اجتہاد کی ہو) اور جو رائے قاضی نے اختیار کی وہ قول شاذ (قول مجبور) پر مبنی نہ ہو تو ایسی صورت میں اگر یہ فیصلہ قاضی مجتہد کا ہو تو یہ فیصلہ علی الاطلاق نافذ ہوگا چاہے قاضی نے ایسا قصد کیا ہو یا نہ ہو۔ اور عدالت مرافعہ اسے رد نہیں کرے گی۔

..... اگر مذکورہ صدر صورت میں فیصلہ کرنے والا قاضی مقلد ہو تو اگر اس نے غلطی اور نادانستگی میں ایسا کیا ہو تو اس فیصلہ کو عدالت مرافعہ رد کر دے گی۔ اور اگر قاضی نے قصد اپنے مسلک سے عدول کیا ہو اور

دوسرے امام کے مسلک کو قبول کیا ہو تو اگرچہ وہ مقلد ہی کیوں نہ ہو، اس کا فیصلہ نافذ ہوگا۔ اور عدالت مرافعہ اس کو رد نہیں کرے گی (۳۰)۔

..... اگر مسئلہ مختلف فیہ ہو۔ اور عرف متغیر ہو گیا۔ ضرورت پیدا ہوگئی یا حالات بدل چکے ہیں اور بدلے ہوئے حالات میں مصالح شرعیہ کے تقاضوں کے مطابق اور مفاسد کے دور کرنے کی خاطر قاضی ایک امام کے مسلک سے دوسرے امام کے مسلک کی طرف عدول کرنا ضروری سمجھے تو ایسا کر سکتا ہے۔ اور یہ فیصلہ نافذ ہوگا جسے عدالت مرافعہ رد نہیں کر سکے گی (۳۱)۔

..... اگر عدالت مرافعہ کو شہادتوں کے بارے میں شک ہو تو وہ شاہدوں کو براہ راست اپنے اجلاس میں طلب کر سکتی ہے۔

..... اگر مرافع یہ دعویٰ کرے کہ قاضی یا اس کے والدین یا اس کی اولاد اور فریق مرافع کے مابین عداوت ہے تو عدالت مرافعہ اس دعویٰ کی سماعت کرے گی اور اگر عدالت اس نوع کی ثابت ہو جس کی بنیاد پر شہادت یا قضا تا قابل اعتبار ٹھہرے تو اس فیصلہ کو عدالت مرافعہ رد کر دے گی (۳۲)۔

..... اگر اصل مقدمہ میں شہادت پیش نہیں کی گئی اور منکر دعویٰ سے حلف لے کر فیصلہ کر دیا گیا۔ فیصلہ کے بعد مدعی بینہ پیش کرنا چاہے تو اس بارے میں اختلاف رائے ہے۔ امام ابوحنیفہؒ کی رائے میں بینہ قبول کیا جائے گا۔ اور اگر حق ثابت ہو جائے تو فیصلہ سابق رد کر دیا جائے گا اور امام محمد بن حسن نیز ابن ابی لیلیٰ کی رائے میں اب بینہ نہیں قبول کیا جائے گا (۳۳)

..... اگر مرافع کا الزام یہ ہے کہ قاضی نے گواہوں کے بارے میں پوری تحقیق کئے بغیر فیصلہ کر دیا ہے اور وہ نتائج شہادت سے پہلے سے گواہ کا مجروح ہونا ثابت کر دے یا اپنے اور اس کے درمیان عداوت مانع قبول شہادت ثابت کر دے تو یہ فیصلہ رد کیا جائے گا۔ واضح رہے کہ ایسا اسی صورت میں ہو سکتا ہے جب کہ فریق نے سماعت مقدمہ کے دوران ہی گواہ کے ناقابل اعتبار ہونے کا دعویٰ کیا ہو اور اس کے واضح وجوہ بتائے ہوں۔ پھر بھی قاضی نے اس کی تحقیق نہیں کی ہو (۳۴)

..... فریق مرافع کا کہنا یہ ہے کہ اس کا کوئی مقدمہ قاضی کے پاس گیا ہی نہیں قاضی کا کہنا یہ ہے کہ اس کا مقدمہ اس کے سامنے پیش ہوا۔ قاضی نے اسے اپنا ثبوت پیش کرنے کی مہلت دی لیکن اس نے کوئی ثبوت پیش نہیں کیا اس لئے اس کے خلاف فیصلہ ہوا۔ ایسی صورت میں قاضی اگر اپنے منصب پر قائم ہے تو اسی کا قول معتبر ہوگا۔ اور مرافعہ رد کر دیا جائے گا (۳۵)

..... اسی طرح گواہ اس سے انکار کرے کہ اس نے عند القضا شہادت دی ہے۔

..... مرافع کا یہ کہنا کہ قاضی نے گواہوں کے نام فیصلے میں ذکر نہیں کئے ہیں، کوئی اعتبار نہیں رکھتا اس لئے

کہ قاضی کو اختیار ہے گواہوں کے نام فیصلے میں ذکر کرے یا نہ کرے (۳۶)

..... فیصلہ کے بعد کسی فریق کا یہ کہنا کہ میں نے فلاں ثبوت پیش نہیں کیا تھا۔ اس لئے یہ فیصلہ رد کیا جائے

قابل قبول نہیں ہوگا (۳۷)

..... مرافع یہ کہے کہ قاضی نے اس کے خلاف ایسا فیصلہ کیا ہے جس کے بارے میں کوئی نص وارد نہیں

ہے۔ تو عدالت مرافعہ دیکھے گی کہ اس باب میں جہاں نص سکتا ہے، قاضی کا فیصلہ قواعد شرع سے

معارض ہے یا نہیں اگر نہیں ہے تو فیصلہ باقی رکھا جائے گا اور اگر قواعد شرع کے خلاف ہو تو فیصلہ رد کیا جائے

گا۔ (۳۸) اگر نہیں ہے تو فیصلہ باقی رکھا جائے گا اور اگر قواعد شرع کے خلاف ہو تو فیصلہ رد کیا جائے گا۔

..... مرافع کا یہ اعتراض کہ قاضی نے قول مجبور پر فیصلہ کی بنیاد رکھی ہے، سنا جائے گا اور اگر یہ ثابت ہو جائے

تو یہ فیصلہ رد کر دیا جائے گا اس لئے کہ قول مجبور ساقط الاعتبار ہے۔ (۳۹)

..... مرافع کا یہ کہنا کہ جن گواہوں کی شہادت کی بنیاد پر قاضی نے فیصلہ کیا ہے، ان گواہوں نے اپنی

شہادت سے رجوع کر لیا ہے، قابل توجہ نہیں (۴۰)

### حواشی

۱۔ معین الحکام ص ۲۹۔ قال احمد بن عمرو والخصاف، وینبغی للقاضی ان یقضی بما فی

کتاب اللہ تعالیٰ من الاحکام التی لم تنسخ، لان الكتاب امام المتقین و امام کل

حجة. فان ورد علیه شئی لم یعرفه فی کتاب اللہ تعالیٰ قضی فی ذالک بما جاء فیہ عن

رسول اللہ صلی اللہ علیہ وسلم "لانا امرنا بتابعه،، قال اللہ تعالیٰ "وما اتاکم الرسول

فخذوه وما نهکم عنه فانتهوا،، (شرح ادب القاضی للخصاف ۱/ ۷۹ ج ۱ طبع عرفان)

۲۔ معین الحکام ص ۲۹۔ فان لم یجد نصاباً عن رسول اللہ صلی اللہ علیہ وسلم

قضی فیہ بما اجتمع علیہ اصحاب رسول اللہ صلی اللہ علیہ وسلم. قال النبی صلی

اللہ علیہ وسلم علیکم بسنتی وسنة الخلفاء من بعدی الخ. (شرح ادب القاضی

للخصاف ۱/ ۷۹ ص ۱)

۳۔ معین الحکام ص ۲۹۔ فان كان بينهم اختلاف، فان كان القاضی من اهل التمییز

و النظر من بين اقاويلهم ورجع قول البعض على البعض ونظر الى اشبهها بالحق واقربها الى الصواب واحسنها عنده وقضى به لما روى عن رسول الله صلى الله عليه وسلم انه قال اصحابي كالنجوم بأيهم اقتديتم اهتديتم (شرح ادب القضاء للخصاف ص ۱۸۰ ص ۱)

۵۔ لان اجماع كل عصر حجة فلا يسعه ان يخالفه (معين الحكام ص ۲۹)

۶۔ معين الحكام ص ۲۹.

۷۔ وان لم يجد شيئا من ذلك فان كان من اهل الاجتهاد قاسه على ما يشبهه من الاحكام، واجتهد براهيه وتحرى الصواب ثم يقضى به فان لم يكن من اهل الاجتهاد استفت في ذلك فياخذ بفتوى المفتى ولا يقضى بغير علم ولا يستحي من السؤال لبئلا يلحقه الوعيد المذكور في قوله عليه السلام "القضاة ثلاثة..." (ادب القاضى للخصاف مع شرحه لعمر بن عبد العزيز ابن مازة المعروف بالصدر الشهيد ص ۱۸۲ ص ۱ انيز معين الحكام ص ۲۹).

۹۔ اما الاول (اي اذا اتفق ابو حنيفة و ابو يوسف و محمد فلا يسع للقاضى ان يخالفهم براهيه لان الحق لا يعدوهم. فان ابابؤسف كان صاحب حديث حتى روى انه قال احفظ عشرين الف حديث من المنسوخ فاذا كان يحفظ من المنسوخ هذا القدر فما ظنك بالناسخ وكان صاحب فقه ومعنى ومحمد كان صاحب قريحة يعرف احوال الناس وعاداتهم وصاحب فقه ومعنى. ولهذا قل رجوعه في المسائل. وكان مقدما في معرفة اللغة وله معرفة بالا حاديث ايضا. و ابو حنيفة كان مقدما في ذلك كله الا انه قلت روايته لمذهب خاص له في باب الحديث وانما تحل رواية الحديث عنده اذا كان يحفظ الحديث من حين سمع الى ان يروى. (ص ۳۰ معين الحكام و شرح ادب القضاء للخصاف ص ۱/۱۹۰)

۱۰۔ قال عبد الله بن المبارك بوخذ بقول ابى حنيفة لانه كان من التابعين وزاحمهم في الفتوى. (معين الحكام ص ۳۰)

فقهاء کی مختلف تحریرات کی روشنی میں اگر امام ابو حنیفہ اور ان کے دونوں شاگرد، امام ابو یوسف اور امام محمد بن

حسن متفق الرائے ہوں تو قاضی مقلد کو اس متفق علیہ قول سے باہر نہیں جانا چاہئے۔ اور اگر ان لوگوں کی آراء میں اختلاف ہو تو وہ قول راجح ہوگا جس کے ساتھ امام ابوحنیفہؒ ہوں۔ اور اگر امام صاحب کی رائے منقول نہیں ہو اور دیگر ائمہ مختلف الرائے ہوں تو امام ابو یوسفؒ کے قول کو ترجیح ہوگی، پھر امام محمدؒ پھر امام زفر اور ان کے بعد امام حسن بن زیاد کا قول راجح ہوگا۔ لیکن اگر اصحاب ترجیح مشائخ مذہب نے جن کے لئے علی الاطلاق امام کے قول پر عمل کرنا ضروری نہیں ہے۔ اگر انھوں نے دلائل پر نظر رکھتے ہوئے کسی خاص قول کو مفتی بہ قرار دیا ہے تو ایسی صورت میں اس قول مفتی بہ پر عمل ہوگا۔ نیز اگر قضاء سے متعلق امور ہوں تو علی العموم امام ابو یوسفؒ کا قول راجح ہوگا واضح رہے کہ یہ سارے اصول اس صورت میں معتبر ہیں جبکہ حکم کی بنیاد مخصوص حالات، عرف اور زمانہ کے تقاضوں پر نہ ہو، اگر ایسا ہوگا تو زمانہ کے تغیر، حالات، عرف اور عادات کی تبدیلی کی بنیاد پر قاضی کو اپنے فیصلوں اور مفتی کو اپنے فتاویٰ میں منقول مسلک سے عدول کرنا ہوگا اور یہ اختلاف ”حجت و برہان،“ کا نہیں بلکہ حالات اور زمانہ کا ہوگا۔ واضح رہے کہ حالات، عادات اور زمانہ کے تغیر کی وجہ سے حکم کا بدل جانا، مصطلح اجتہاد پر مبنی نہیں، اس لئے اس قاضی اور مفتی کے لئے جو احوال زمانہ کی تبدیلی کی بنیاد پر منقول مسلک سے عدول کرتا ہے، مجتہد ہونا ضروری نہیں ہے۔

مذکورہ بالا پوری بحث کے لئے مندرجہ ذیل تصریحات کو پیش نظر رکھنا چاہئے۔

(و یأخذ) القاضی کالمفتی (بقول ابی حنیفۃ علی الاطلاق ثم بقول ابی یوسف ثم بقول محمد ثم بقول زفر والحسن بن زیاد) وهو الاصح.

منیہ و سراجیہ و عبارۃ النہر ”ثم بقول الحسن، فتبہ و صحح فی الحاوی“ اعتبار قوۃ المدرک، و الاول اضبط. نہر. (ولا یخیر الا اذا کان مجتہدا) بل المقلد متی خالف معتمد مذہبہ لاینفذ حکمہ. وینقض هو المختار للفتویٰ کما بسطہ المصنف فی فتاواہ وغیرہ قدمنا اول الكتاب و سبجی (در مختار ۴۱۹ ص ۴، ص ۴۲۰)

قولہ علی الاطلاق ای سواء کان معہ احد اصحابہ او انفر دکن سیاتی قبیل الفصل ان الفتویٰ علی قول ابی یوسف فیما یتعلق بالقضاء لزیادۃ تجریتہ (قولہ وهو الاصح) مقابلہ مایاتی فی الحاوی..... و ما فی جامع الفصولین من انه لومعہ

احد صاحبہ اخذ بقولہ وان خالفہ قیل کذا لک وقیل یخیر الایما کان الاختلاف بحسب تغیر الزمان کالحکم بظاہر العداۃ و فیما اجمع المتأخرون علیہ کالمزارعة و المعاملۃ فیختار قولہما..... (قوله و الاول اضبط) لان ما فی الحاوی خاص فیمن له اطلاع علی کتاب السنۃ و صار له ملکہ النظر فی الأدلة و استنباط الاحکام منها فذلک هو المجتهد المطلق او المقید بخلاف الاول فانه یمن لمن هو دون ذلک. (قوله و لا یخیر الا اذا کان مجتهد) ای لا یجوز له مخالفة الترتیب المذكور الا اذا کان له ملکہ یتقدر بها علی الاطلاع علی قوة المدرك و بهذا رجع القول الاول الی ما فی الحاوی من ان العبرة فی المفتی المجتهد لقوة المدرك. نعم فیہ زیادة تفصیل سکت عنه الحاوی فقد اتفق القولان علی ان الاصح هو ان المجتهد فی المذهب من المشائخ الذین هم اصحاب الترجیح لا یلزمه الاخذ بقول امام علی الاطلاق بل علیہ النظر فی الدلیل و الترجیح لما رجح عنده و نحن نتبع ما رجحہ و اعتمدہ. کما لو افتوا فی حیاتهم کما حقہ الشارح فی اول کتاب نقلا عن العلامة قاسم و بناتی قریبا عن الملتقط انه ان لم یکن مجتهد افعلیہ تقلیدہم و اتباع رایہم فاذا قضی بخلافه لا ینفذ حکمہ و فی فتاوی ابن الشلبی لا یعدل عن قول الامام الا اذا مرح احد من المشائخ بان الفتوی علی قول غیرہ. (شامی ص ۱۴۱۹ ج ۳) طرابلسی نے معین الحکام میں امام قرانی کا قول نقل کرتے ہوئے لکھا ہے۔

و ذکر القرانی ہذہ المسئلۃ فی کتاب الاحکام فی الفرق بین الفتاوی و الاحکام اما الصحیح من ہذہ الاحکام فی مذهب ابی حنیفۃ و الشافعی و غیر ہما المرئیۃ العوائد الذین کانا حاصلین حالۃ جزم العلماء بہذہ الاحکام فهل اذا تغیرت تلک العوائد و صارت تدل علی ضد ما كانت تدل علیہ اولانہل تبطل ہذہ الفتاوی فی الکتب و یفتی بما تقتضیہ العوائد المتجددۃ او یقال نحن مقلدون و مالنا احداث شرع لعدم اہلیتنا للاجتہاد فیفتی بما فی الکتب المنقولۃ عن المجتہدین؟ و الجواب ان اجراء ہذہ الاحکام الی مدبرکھا. العوائد متی تغیرت تلک العوائد یتغیر الحکم فیہ عند تغیر العادۃ الی ما تقتضیہ العادۃ المتجددۃ و لیس ذلک تجدید الاجتہاد من

المقلدین حتی یشرط فیہ اہلیۃ الاجتہاد بل ہذہ قاعدۃ اجتہاد فیہا العلماء و اجمعوا علیہا فنجن تبعہم فیہا من غیر استئناف اجتہاد. (معین الحکام ص ۱۲۹)

تفصیلی بحث کے لئے دیکھیے الاحکام فی تمیز التاوی عن الاحکام و تصرفات القاضی و الامام الامام القرانی - تحقیق عبدالفتاح ابوعدہ از ص ۲۳۱ تا ۲۳۳۔ بحث کے آخر میں امام قرانی نے لکھا ہے۔ ”لکن اکثر الاصحاب و اهل العصر لیساعدون علی ہذا و یکترونہ و اعتمد ان ماہم علیہ خلاف اجماع الائمۃ و ہذا الکلام واضح لمن تأملہ بعقل سلیم و حسن نظر سالم من تعصبات المذہب الہی لایلتیق باخلاق المتقین اللہ تعالیٰ (ص ۱۲۱)

۱۱۔ معنی الحکام ص ۳۰۔ لان اللہ تعالیٰ امر رسوله بذالک بقولہ تعالیٰ و شاورہم فی الامر و القاضی لایکون انطن فی نفسہ من الرسول علیہ السلام و لان المشورۃ تفتح العقول. (شرح ادب القضاء للخصاف ص ۱/۱۹۳).

۱۲۔ و لایعتبر السنن و لا کثیرۃ العدد لان الاصغر و الواحد قد یرفق للصواب فی حادثۃ ما لایرفق الا کبر و الجماعۃ اما لکثیرۃ فطنتہ اولجودۃ خاطرہ و ذکاء فہمہ. الا یری ان عمر رضی اللہ عنہ کان یشاور ابن عباسؓ و کان یقول لہ ”غص یا غراض“، و کان اذا اصاب یقول لہ ”شئ سنۃ اعرفہا من اخزم و ہذا مثل تذکرہ العرب لمن یشبہ اباہ و کان عمرؓ یاخذ بقولہ و عمرؓ اکبر سنا. (معین الحکام ص ۳۰۔ نیز شرح ادب القضاء للخصاف ص ۱/۱۹۳).

۱۳۔ لان المشورۃ بالکتاب من النائب بمنزلۃ المشورۃ بالخطاب من الحاضر. (معین الحکام ص ۳۰)

۱۴۔ لان رایہ صواب عنده و رای غیرہ لیس بصواب عنده. (معین الحکام ص ۳۱)

۱۵۔ ان لم یکن القاضی من اهل الاجتہاد یسعه ان یاخذ بقولہ لان الواجب علیہ ان یتفتی فی اخذ بقول المفتی. (معین الحکام ص ۱۳)

۱۶۔ وان تضى برای الفقیہ نفذ قضاءہ عند ابی حنیفہؒ و عندہما لاینفذ حتی کان للسلطان ان ینقض (معین الحکام ص ۳۱) متن میں امام ابوحنیفہؒ کا قول اختیار کیا گیا ہے۔ صاحبین کی رائے یہ ہے کہ ایسی صورت میں اگر اس نے دوسروں کی رائے کے مطابق فیصلہ کیا تو وہ فیصلہ نافذ نہیں

ہوگا۔ اس لئے کہ اس کے نزدیک دوسروں کی یہ رائے غلط ہے۔ اور غلط کو فیصلہ کی بنیاد بنایا جاسکتا۔ امام ابوحنیفہؒ کی رائے اس اصول پر مبنی ہے کہ امور مجتہد فیہ میں رائے مخالف کا غلط ہونا اور اپنی رائے کا صحیح ہونا یقینی نہیں ہے۔ اس لئے رائے ”قول تکتمل للصواب“ ہے۔ اور جب قضاء قاضی اس قول کے مطابق ہو گیا تو اتصال قضاء کی وجہ سے یہ قول راجح ہو گیا۔ (تفصیل کے لئے دیکھئے ادب القضاء للخصاف کی شرح للصدر الشہید ۱۹ ج ۱)۔

۷۔ ا۔ قال ابر: الصلاح. لا يجوز لمن كانت فتواه فقلا لمذهب امامه اذا اعتمد في نقله على الكتاب ان يعتمد الاعلى كتاب موثوق بصحته و جاز ذالك كما جاز اعتماد الراوى على كتابه واعتماد المستفتى على مايكتبه المفتى ويحمل له الثقة بما يجده في النسخة التي هي غير موثوق بها بان يراه كلاما منتظما وهو خير فطن لا يخفى عليه في الغالب مراعى الاستباط والتغيير. (معين الحكام للطرابلسي ص ۳۱)۔

وقال عز الدين ابن عبد السلام من الشافعية ”واما الاعتماد على كتب الفقه الصحيحة الموثوق بها فقد اتفق العلماء في هذا العصر على جواز الاعتماد عليها. لان الثقة قد حملت بها كما تحصل ولذا قد اعتمد الناس على الكتب المشهورة في النحو واللغة والطب وسائر العلوم لحصول الثقة بذلك وبعد التدليس. ومن اعتقد ان الناس اتفقوا على الخطا في ذلك فهو اولي بالخطا منهم ولولا جواز اعتقاد ذلك لتعطل كثير من المصالح المتعلقة بالطب والنحو واللغة العربية في الشريعة وقد رجع الشرع الى اقوال الاطباء في صور وليست كتبهم في الاصل الا عن قوم كفار ولكن لما بعد التدليس فيها اعتمد عليها كما اعتمد في اللغة على اشعار كفار من العرب لبعث التدليس فيها. قال القراني في كتاب ”الاحكام في تمييز الفتاوى عن الاحكام..... غير ان الكتب المشهورة لا اجل شهرتها بعدت بعد اشديداعن التحريف والتزوير فاعتمد الناس عليها اعتماد على ظاهر الحال ولذلك ايضا اهملت رواية كتب النحو واللغة بالنعفة عن العدول بناء على بعدها عن التحريف وان كانت اللغة هي اساس الشرع في الكتاب والسنة فاهمال ذلك في النحو واللغة والتصريف قديما وحديثا يعمنده اهل العصر في اهمال ذلك في كتب

الفقہ بجامع بعد الجمع عن التحریف. (معین الحکام ص ۳۳)

۱۸۔ اذالم یجد فی موضع لم یتق بصحته نظر، فان وجده موافقا لاصول المذہب وهو اهل لیخرج مثله علی المذہب لو لم یجده متقولا فله ان یتقی به. فان اراد ان یتحکبه عن امامه فلا یقول قال الشافعی مثلا کذا ولا ابو حنیفة کذا او کذا ویقل وجدت عن ابی حنیفة کذا وکذا.

۱۹۔ واما اذالم یکن اهلا لیخرج مثله فلا یجوز له ذالک فیہ (معین الحکام ص ۳۱) ۲۰۔ وعلی ہذا تحرم الفتیان من الکتب الغریبۃ التی لم تشرحت حتی تتطافر علیہا الخواطر ویعلم صحتمہا فیہا وکذا لک الکتب الحدیثۃ التصیف اذالم یشتر عزومہا فیہا من المنقول الی الکتب المشہورۃ (معین الحکام ص ۳۲)

۲۱۔ کذا لک حواشی الکتب یحرم الفتیابہا لعدم صحتها والوثوق بہا و مرادہ اذا کانت الحواشی غریبۃ الفقل (القرافی. معین الحکام ص ۳۲)

۲۲۔ فاما العالم العدل فلا یتعرض لاحکامہ بوجہ: قال ابو حامد علی القاضی ان لا یتعرض لقضیۃ امضاہا الاول الاعلی وجہ التجویز لہا ان عرض فیہا عارض بوجہ خصوصۃ فاما علی وجہ الكشف لہا التعقیب فلا وان سألہ الخصم ذالک..... الا ان یتظہر لہ خطابین ظاہر لم یختلف فیہ وثبت ذالک عنده فیردہ ویفسخہ عن المحکوم بہ علیہ. (معین الحکام للطرابلسی ص ۳۰)

۲۳۔ مثلاً قاضی قرض کے مقدمہ میں سود کی ڈگری دے تو یہ فیصلہ رد و باطل ہوگا کہ سود کی حرمت نص جلی سے ثابت ہے، اسی طرح مسئلہ سرجیہ میں مائین زوجین وراثت جاری کئے جانے کا فیصلہ قواعد شرع کے خلاف ہونے کی وجہ سے قابل رد ہوگا۔ وارثوں میں دادا اور بھائی ہوں تو ایسے مقدمہ میں دادا کو بالکلیہ محروم قرار دینے کا فیصلہ خلاف اجماع ہوگا۔ دیکھئے معین الحکام للطرابلسی ص ۳۲ و قد نمر العلماء علی ان حکم الحاکم لا یتستقر فی اربع مواضع وینقض.. و ذالک اذا وقع علی خلاف الاجماع او القواعد او النص الجلی او القیاس ص ۲۹ معین الحکام، الاحکام للقرانی ص ۱۲۸) و اذا خالف ما لایسوغ فیہ الاجتہاد و هو ان یخالف نصاب کتاب او سنۃ و اجماع او خالف من قیاس المغنی القیاس الجلی او خالف من قیاس الشبہ

قیاس التحقیق نقض بہ حکمہ و حکمہ غیرہ۔ (ادب القاضی للماوردی ص ۶۸۵/ج ۱)  
اس موقع پر ماوردی نے امام ابوحنیفہؒ اور امام مالکؒ کی طرف جو قول منسوب کیا ہے وہ صحیح نہیں ہے۔ انہوں نے خود بھی اس قول کو مستبعد قرار دیا ہے، مگر نقل و حکایت کی کوئی سند نہیں بیان کی ہے۔ ہدایہ اور دوسری مستند کتب جنفی میں ماوردی کی حکایت کے خلاف صراحتیں موجود ہیں (دیکھئے ہدایہ مع فتح القدر ص ۳۸/ج ۵ و اذارفع الی القاضی حکم حاکم الی آخرہ)

۲۳ اما اذا كان لها معارض فلا يفسخ الحكم اذا كان رفق معارضها لراجح اجماعا كالقضاء بصحة عقد القراض والمساقاة والسلم والحوالة ونحوها فانها على خلاف القواعد والنصوص والقياس ولكن لادلة خاصة مقدمة على القواعد والنصوص والائتية لانها عامة بالنسبة الى تلك النصوص (الاحكام للقراني ص ۱۲۸، ۱۲۹ نیز معین الحکام للطرابلسی)

تفصیلی احکام۔ کہاں عدالت مرافعہ قاضی اصل کے فیصلہ کو رد کرے گی اور کہاں نہیں۔ اس کے لئے باب ۳۲، ۳۱ ص ۱۰۹، ۱۳۶ شرح ادب القضاء للصدر الشہید ملاحظہ فرمائیے۔

امام کاسانی صاحب بدائع الصنائع نے اس مسئلہ کا تفصیلی تجزیہ کیا ہے اور لکھا ہے کہ (الف) فیصلہ کا تعلق حکم منصوص قرآنی سنہ متواترہ یا اجماع سے ہو اور حکم قاضی ان کے تقاضوں کے مطابق ہو تو اس فیصلہ کو رد نہیں کیا جاسکتا اور اگر مخالف ہو تو قطعی طور پر باطل ہوگا اس لئے رد کر دیا جائے گا۔

(ب) حکم فصل مجتہد فیہ میں ہو تو یا تو اس کا مجتہد فیہ ہونا متفق علیہ ہوگا یا مختلف فیہ جیسے بیع ام ولد اگر اس کا حکم مجتہد فیہ ہونا متفق علیہ ہو تو دیکھا جائے گا کہ مجتہد فیہ ”حکم مقضیٰ یہ ہے“، یا نفس قضاء پہلی صورت میں عدالت مرافعہ اسے رد نہیں کرے گی۔ اور اگر عدالت مرافعہ اسے رد کرے تو تیسرا قاضی قاضی اول کے فیصلہ کو نافذ کرے گا اور قاضی ثانی کے فیصلہ کو رد کر دے گا۔

اور اگر نفس قضا مختلف فیہ ہو جیسے کسی آزاد شخص کے اختیارات سلب کر لینے کا فیصلہ تو ایسی صورت میں چون کہ اصل قضا کے جواز میں اختلاف رائے ہے اس لئے عدالت مرافعہ کو اپنی رائے کے مطابق اس فیصلہ کو قائم رکھنے یا رد کرنے کا اختیار ہوگا۔

(ج) اور اگر حکم کے مجتہد فیہ ہونے میں اختلاف ہو۔ ایسی صورت میں اگر عدالت مرافعہ اس مسئلہ کو مجتہد فیہ تصور کرتی ہو تو قاضی اول کے فیصلہ کو رد کرے گی اور اگر اسے وہ مجتہد فیہ تسلیم نہیں کرتی تو اسے

رد نہیں کرے گی۔

کبیع ام الولد عند ابی حنیفہ و ابی یوسف ینفذ فی هذا الفصل لا اختلاف الصحابة فی هذا الفصل وعند محمد لا ینفذ لوقوع الاتفاق بعد ذلك من الصحابة وغيرهم انه لا يجوز بيعها فخرج عن محل الاجتهاد وهذا يرجع الى ان الاجماع المتأخر هل يرفع الخلاف المتقدم؟ عندهما لا يرفع الخلاف وعنده يرفع فكان هذا الفصل مختلفا فی كونه مجتهد افیه. فینظر ان كان من رای القاضی الثانی انه مجتهد فیه. ینفذ قضاء ه. ولا یرده لما ذكرنا فی سائر المجتهدات المتفق علیها. وان كان من رایه انه خرج عن الاجتهاد وصار متفقا علیه لا ینفذ بل یرده. (بدائع الصنائع ص ۳۱۰ تا ۳۱۵)

نیز دیکھئے ادب القاضی للماوردی الشافعی ۶۸۲۔ واضح رہے کہ قضاء کا مجتہد فیه ہونا مختلف فیه ہو تو اس صورت میں اگر دوسرے قاضی نے قاضی اول کے فیصلہ کو برقرار رکھا تو اب تیسرے قاضی کو اسے رد کرنے کا اختیار نہیں ہوگا۔

وان كان القضاء مجتهدا فیه عند البعض وغير مجتهد فیه عند البعض يتوقف نفاذه على اتصال قضاء ناض آخر به. لان قضاء ه اذا كان مجمعا على بطلانه عند بعض الفقهاء لم يكن مجتهدا فیه مطلقا فبقى نفس القضاء مختلفا فیه فيتوقف نفاذه على قضاء آخر به. (معین الحکام للطرابلسی ص ۳۱)

۲۵ مسئلہ سرسبجیہ جسے طلاق دور بھی کہتے ہیں۔ اس کی صورت یہ ہے کہ زید نے اپنی بیوی سے کہا ”اذا وقع عليك طلاق فانت طالق قبله ثلاثا“، یعنی اگر تجھ پر میری طرف سے طلاق واقع ہو تو اس سے پہلے تجھ پر تین طلاق، یعنی طلاق منجز کے وقوع پر ”طلاق ثلاث سابق“، کو مطلق کیا گیا۔ یہاں مشکل یہ ہے کہ طلاق منجز سے پہلے اگر تین طلاق واقع تسلیم کر لی جائے تو وہ عورت محل طلاق نہیں رہی، لہذا طلاق منجز واقع نہیں ہوگی، اور اگر طلاق منجز واقع نہیں ہوگی تو شرط نہیں پائی گئی لہذا مطلق طلاق ثلاث بھی واقع نہیں ہوگی۔ اس طرح زندگی بھر اس عورت کو طلاق نہیں دی جاسکتی۔ اس مسئلہ کی نسبت ابوالعباس احمد بن عمر بن سرتج الشافعی (ولادت ۲۲۹ھ و وفات ۳۰۶ھ) کی طرف کی گئی ہے۔۔۔ صورت مسئلہ کی تصویر اور اس قول کا ذکر کرتے ہوئے علامہ صاوی نے ”بلغة السالك الى اقرب المسالك الى مذهب الامام مالك“ میں لکھا ہے ”اذ قال ان طلقك فانت طالق قبله ثلاثا لا يلزمه شئى اصلا ولا يلحقه فيها“

طلاق للرد الحکمی فانہ متى طلقها وقع الطلاق قبله ثلاثا ومتى وقع الطلاق قبله ثلاثا كان طلاقها الصادر منه لم يصادف محلا، (۵/۵۱ ج ۱) شامی لکھتے ہیں:-

لو حکم حاکم بصحة الدور وبقاء النکاح وعدم وتوع الطلاق لا ينفذ حکمه ويجب على حاکم آخر تفریقهما لان مثل هذا لا يعد خلافا لانه قول مجهول باطل فاسد ظاهر البطلان الخ (۵۴۳/۲ ج ۲) فی الاسلام محدثہ لم یفت بها احد من الصحابة والتابعین ولا تابعیهم. وانما ذکرها طائفة من الفقهاء بعد المائة الثالثة وانکر ذالک علیہم جمهور فقهاء المسلمین. وهو الصواب (۲۴۰/۲ ج ۳۳ مجموع الفتاوی).

صاحب درمختار نے اس طرف اشارہ کیا ہے کہ مسئلہ سرجیہ اور طلاق دور کی اس صورت کو تسلیم کرنے کا مطلب یہ ہے کہ شریعت طلاق سے جن مکارہ کو دور کرنا مقصود ہے وہ مصلحت شرعی مفقود ہو جائے۔ شیخ الاسلام ابن تیمیہ نے اس صورت حال میں مذہب نصاریٰ کے ساتھ مشابہت پیدا ہو جانے کا ذکر کرتے ہوئے لکھا ہے:

”منها انه قد علم بالاضطرار من دین الاسلام ان الله اباح الطلاق كما اباح النکاح وان دین المسلمین مخالف لدین النصاری الذین لا یبیحون الطلاق فلو کان فی دین المسلمین ما یمتنع معه الطلاق لصار دین المسلمین مثل دین النصاری. (مجموع الفتاوی ص ۲۴۰ ج ۳۳)

۲۶۔ الاحکام للقرانی ص ۱۳۲.

۲۷۔ واذارفع القاضی حکم حاکم امضاه الا ان یخالف الكتاب او السنة او الاجماع..... وما اختلف فيه الفقهاء فقضی به القاضی ثم جاء قاض آخر یری غیر ذالک امضاه..... (هدایہ ص ۱۲۱ ج ۳)

والاصل ان القضاء متى لافى فصلا مجتهد افیه ینفذه ولا یرده غیره لان اجتهاد الثانی کاجتهاد الاول وقد ترجح الاول باتصال القضاء به فلا ینقض بما هو دونه. (هدایہ) وایضا البحر الرائق ص ۹ ج ۷)

۲۸۔ قال القرانی فی کتابه الفروق وقولی تتقارب مدار کھا احتراز من الخلاف الشاذ المبنی علی المدرک الضعیف فانه ای المدرک الضعیف لا یرفع الخلاف بل

ینقض فی نفسه اذا حکم بالفقوی المبنیة علی المدرك الضعیف. (الفروق ص ۵۱/ج ۴)

۲۹۔ اویکون قولاً لادلیل علیه. قیل کما اذا مضی علی الدین سنون فحکم بسقوط الدین ممن علیه لتاخیر المطالبة فانه لادلیل شرعی یدل علی ذالک. (شرح العنايه علی الهدایه للامام اکمل الدین محمد بن محمود البابر ترمذی المتوفی ۸۶۷ھ ص ۴۰۰/ج ۷)

لان بعض العلماء وان قال "فان من له دعوی فی دار فی یدی رجل فلم یخاصم ثلاث سنین وهو فی المصر فقد بطل حقه لكن هذا القول مهجور مخالف لقول الجمهور من العلماء والفقهاء فی الامصار فكان خلافاً لا اختلافاً. (شرح ادب القاضی للخصاف ص ۱۳۲/ج ۳)

۳۰۔ قضاء بزمذہب الغیر کی بحث معرکہ الارامباحث فقہیہ میں سے ہے۔ تفصیل اس کی یوں ہے کہ مسئلہ مجتہد فیہ میں قاضی اپنی رائے اور اپنے مسلک سے عدول کر کے اگر کسی دوسرے مجتہد کی رائے کے مطابق فیصلہ دے تو دیکھا جائے گا کہ قاضی نے سہواً ایسا کیا ہے یا قصداً عدول کیا ہے۔ اگر سہواً ایسا کیا ہو تو امام ابوحنیفہؒ کے نزدیک یہ فیصلہ نافذ ہوگا۔ اور اگر قصداً کیا ہو تو اس بارے میں امام صاحبؒ سے دور و امتیں ہیں۔ بہر دور و صورت نفاذ کے قول پر فتویٰ ہے۔ صاحب محیط کی رائے میں صاحبینؒ کے قول پر فتویٰ دیا جانا چاہئے۔ علامہ ابن ہمامؒ کہتے ہیں کہ اصل مسلک کی طرح فتویٰ میں بھی اختلاف ہے۔ اور آج کے عہد میں ان کی رائے یہ ہے کہ صاحبینؒ کی رائے پر فتویٰ دیا جانا چاہئے۔ اس لئے کہ قصداً اپنی رائے سے عدول میں نیک نیتی کی امید کم ہی ہے۔ رہا وہ شخص جس نے بھول کر ایسا کیا ہو تو اس وجہ سے کہ امیر و خلیفہ نے اسے اپنی رائے کے مطابق فیصلہ کرنے کا حق دیا تھا نہ کہ مذہب غیر پر۔ علامہ ابن ہمامؒ کی رائے میں قاضی مقلد کے لئے عدول کی کوئی گنجائش نہیں کہ مذہب غیر پر فیصلہ کی صورت میں وہ اس فیصلہ کی حد تک معزول قرار پائے گا کہ اسے اس کا اختیار ہی نہیں دیا گیا ہے۔

اور اگر قاضی مقلد نے اپنے مسلک کے خلاف کسی دوسرے مجتہد کی رائے کے مطابق سہواً فیصلہ دیا تو اس بارے میں بھی رائیں مختلف ہیں اور فتاویٰ متعارض ہیں۔ ہم نے کافی غور و خوض کے بعد صاحب بحر کی یہ رائے متن کتاب میں اختیار کی ہے کہ اگر قاضی نے عہد دوسرے امام کی رائے اختیار کی ہے تو اگرچہ وہ

مقلد ہی کیوں نہ ہو اس کا فیصلہ نافذ ہونا چاہئے۔ اور اگر قاضی مقلد نے غلطی اور نادانستگی میں ایسا کیا ہو تو وہ فیصلہ نافذ نہیں ہوگا۔ تفصیل کے لئے ذیل کی عبارت پڑھئے۔

۱..... فی خزائن الاكمل. فلو قضی فی المجتہد فیہ مخالفاً لرایہ ناسیاً لمذہبہ نفذ عند ابی حنیفۃ و فی العامد و ایتان. وعندہما لا ینفذ فی الوجہین. و اختلف فی الترجیح. و فی الخانیۃ اظہر الروایتین عن ابی حنیفۃ نفاذ قضاءہ و علیہ الفتویٰ ۱۵. و ہکذا فی الفتاویٰ الصغریٰ و فی المعراج معزیا الی المحيط، الفتویٰ علی قولہما. ہکذا فی الہدایۃ و فی فتاویٰ ظہیر الدین استحق السلطان ان ینقضہ ۱۵. (بحر)

۲..... و فی فتح القدر. فقد اختلف فی الفتویٰ و الوجہ فی هذا الزمان ان یفتی بقولہما لان التارک لمذہبہ عمدا لا یفعلہ الالہوی باطل لا بقصد جمیل. و اما الناسی فلان المقلد ما قلدہ الا لیحکم بمذہبہ لا بمذہب غیرہ. و هذا کله فی القاضی المجتہد. فاما المقلد فانما ولاہ لل حکم بمذہب ابی حنیفۃ فلا یمکن المخالفۃ فیکون معزولا بالنسبۃ الی ذالک الحکم. ۱۵

۳..... ثم اعلم ان عبارات المشائخ قد اختلفت فی هذه المسئلۃ. اعنی ماذا قضی المقلد بخلاف مذہبہ موافقا لمذہب مجتہد (۲) ففی البزازیہ معزیا الی شرح الطحاوی اذالم یکن القاضی مجتہد او قضی بالفتویٰ ثم تبین انه علی خلاف مذہبہ نفذ و لیس لغيرہ نقضہ و لہ ان ینقضہ. کذا عن محمد و قال الثانی لیس لہ ان ینقضہ (ایضا) و هذا ذکر العمادی فی الفصول (۵) و فی عمدۃ الفتاویٰ القاضی اذ قضی بقول مرجوع عنہ جاز و کذا الرقضی فی فصل مجتہد فیہ ۱۵. و کذا فی السراجیہ. و فی مال الفتاویٰ قضی بخلاف مذہبہ و هو مختلف فیہ قال ابو حنیفۃ ینفذ و قال ابو یوسف لا ینفذ ۱۵.

(۶) فقد تحرران القاضی المقلد اذ قضی بمذہب غیرہ فانه ینفذ و کذا اذ قضی بروایۃ ضعیفۃ او بقول ضعیف لا تلاق قولہم ان القول الضعیف یتقوی بقضیاء القاضی.

(۷) و ما قیدہ بہ فی فتح القدر من ان هذا انما هو فی المجتہد ثابت فی بعض العبارات. و لذا قال فی القنیۃ القاضی المقلد اذ قضی بخلاف مذہبہ لا ینفذہ و یخالفہ ما فتی بہ شیخہ الشیخ عمر قاری الہدایۃ حین سئل عن وقف لم یحکم بہ. رجوع

الواقف عنه وقف عن جهة اخرى وحكم به قاض حنفى فهل الثانى ام الاول اجاب بان الثانى هو الصحيح. وان كان الفتوى على خلاف قول ابى حنيفة لكنه تايد بحكم الحاكم.

(۸) والحق فى هذه المسئلة ان القاضى اذا حكم على خلاف مذهبه. فان كان متوهما انه على وفقه. فانه باطل يجب نقضه وان وافق مجتهد فيه. وان كان معتمدا مذهب غيره فانه لا ينقض.

(۹) وهذا التفصيل متعين فى حكام زماننا فانهم لا يعتمدون فى احكامهم على الاجتهاد لا مطلقا ولا مقيدا لكونهم مقلدين. فاذا جرى منهم الحكم بخلاف مذهبهم فهو مقطوع بكونه منه خطأ فينقض. (بحر الرائق ص ۹۰ ج ۱ وما بعد)

۱۳ اس مسئلہ کا تعلق زمانہ کے تغیر۔ عرف کی تبدیلی اور ضرورت و حاجت کی بنیاد پر حکم مجتہد فیہ کی تبدیلی سے ہے۔ اس سلسلہ میں علامہ شامیؒ کی مندرجہ ذیل بحث رسائل ابن عابدین میں ملاحظہ فرمائیں۔

فكش من الاحكام يختلف باختلاف الزمان تغير عرف اهلہ و لحدوث ضرورة او فساد اهل الزمان بحيث لو تقي الحكم على ما كان عليه اولاً للزم منه المشقة والضرر بالناس وتختلف القواعد الشرعية المبنية على التحيف والتيسير ودفع الضرر والفساد لبقاء العالم على اتم نظام واحسن احكام۔ ولهذا ترى مشايخ المذهب خالفوا ناص عليه الجهد في مواضع كثيرة بناء على ما في زعمهم للعظم بانه لو كان في زعمهم لقال بما لو ابا اخذ من قواعد مذهبه (رسائل ابن عابدین ص ۱۲۶) امام قرائنی نے ”الاحكام“، میں سوال نمبر ۳۹ کے ذیل میں ان احكام کے بارے میں جو عرف و احوال پر مبنی ہوں اور عرف و عادات اور احوال بدل چکے ہیں۔ حکم کی تبدیلی پر بحث کرتے ہوئے لکھا ہے۔

ان اجراء الاحكام التى مدر كها العوائد مع تغير تلك العوائد، خلاف الاجماع و جهالة فى الدين بل كل ما هو فى الشريعة يتبع العوائد يتغير الحكم فيه عند تغير العادة الى ماتقتضيه العادة المتجددة وليس هذا تجديد الاجتهاد حتى يشترط فيه اهلية الاجتهاد بل هذه قاعدة اجتهاد فيها العلماء واجمعوا عليها. فنحن نبعهم فيها من غير استئناف اجتهاد. ص ۲۳۲.

امام قرائنی نے اپنی معرکۃ الارا کتاب الفروق جلد ۳ صفحہ ۱۶۱ اور جلد ۳ ص ۲۸۳ تا ۲۸۸ میں اس مسئلہ

پر مفید بحث کی ہے۔ قاضی برہان الدین ابراہیم بن علی بن ابی القاسم ابن محمد بن فرحون مالکی مدنی المتوفی ۹۹ھ نے اپنی کتاب تہذیب الاحکام فی اصول الاقضیۃ والاحکام میں لکھا ہے: لان الاحکام المترتبہ علی العوائد تدور معھا کما دارت وتبطل معھا اذا بطلت (ص ۶۳ ج ۲) اور موصوف نے قرآنی کی پوری بحث ص ۶۶ تا ص ۷۰ پر نقل کیا ہے۔ امام علاء الدین ابی الحسن علی بن غلیل الطرابلسی الحنفی المتوفی ۸۴۳ھ نے معین الاحکام میں قرآنی کا کلام نقل کرنے کے بعد بعض جزئیات نقل کرتے ہوئے لکھا ہے۔ وهذا یعهد کلام القرآنی۔ (معین الاحکام ص ۱۳۰)

۳۲..... معین الاحکام للطرابلسی ص ۱۳۲ اصل یہ ہے کہ قضاء کی اہلیت کے لئے وہی شرائط معتبر ہیں جو شہادت کی اہلیت کے لئے معتبر ہیں۔ اس لئے جیسے عداوت مانع قبول شہادت ہے، اسی طرح اسے مانع نفاذ قضا بھی ہونا چاہئے۔ (فلاح قضاء علیہ) لما تقران اھل الشھادة قال وبہ افتی مفتی مصر شیخ الاسلام امین الدین عبدالعال۔ قال ولذا یجوز العدول لاقبل علی عدوہ (در مختار ص ۴۱۶ ج ۳) اور ایسی صورت میں قاضی کو چاہئے مقدمہ اپنے نائب کے حوالہ کر دے۔ فالخلص انابہ غیرہ اذا کان مازونا بالاستنبابہ وسیاتی انہ یتستبب اذا وقعت لہ اولولده حادثہ (شامی ص ۴۱۶ ج ۳) شارح و ہبانیہ شیخ عبدالبرہان الشنہ کی رائے یہ ہے کہ اگر قاضی عادل ہو تو اس کا فیصلہ باوجود عداوت نافذ ہوگا۔ دینی فی النفاذ لو القاضی عدلا (در مختار) ابن وہبان کی رائے یہ ہے کہ اگر قاضی اپنے علم کی بنیاد پر فیصلہ کرے تو ایسی صورت میں فیصلہ نافذ نہیں ہوگا۔ لیکن اگر وہ عام اجلاس میں شہادتیں سنے اور ان شہادتوں کی بنیاد پر فیصلہ کرتے تو فیصلہ ناقد ہوگا۔ وقال ابن وہبان یحتمل ان یعلمہ لم یحجز وان بشھادة العدول یحضر من الناس جازاھ (در مختار ص ۴۱۷ ج ۳)

قاضی محبت الدین نے اسی قول پر اعتماد کیا ہے۔ قلت واعتمدہ القاضی محبت الدین فی منظر متہ (در مختار) اس سلسلہ میں ایک اہم بحث یہ ہے کہ عداوت اگر دنیوی ہو تو وہ موجب فسق ہے اور فاسق کی شہادت معتبر نہیں۔ اس قانونی نکتہ کا تقاضا یہ ہے کہ اگر وہ شخص دنیوی وجوہ سے عداوت رکھتا ہو تو وہ فاسق قرار پائے گا اور اس کی شہادت جس سے عداوت ہو اس کے خلاف تو غیر معتبر ہوگی ہی ساتھ ساتھ دوسرے لوگوں کے خلاف بھی غیر معتبر ہونی چاہئے۔ شامی نے ساری بحث کی تلخیص ان الفاظ میں کی ہے۔

ولکن بقی ہہنا تحقیق وتوفیق وهو انہ ذکر فی القنیۃ ان العدواة الدنیویۃ لا تمنع قبول

الشهادة مالم يفسق بها وانه الصحيح وعليه الاعتماد. وان ما في المحيط والوقعات من شهادة العدو على عدوه لا تقبل اختيار المتأخرين والرواية المنصوصة تخالفها وانه مذهب الشافعي وقال ابو حنيفة تقبل اذا كان عدلا. وفي المبسوط ان كانت دينوية فهذا يوجب فسقه فلا تقبل شهادته اه ملخصا والحاصل ان في المسئلة قولين معتمدين. احدهما عدم قبولها على العدو وهذا اختيار المتأخرين وعليه صاحب الكنز والملتقى ومقتضاه ان العلة العداوة لا الفسق والالم تقبل على غير العداوة ايضا. وعلى هذا لا يصح قضاء العدو على عدوه ايضا ثانيهما انها تقبل الا اذا فسق بها واختاره ابن وهبان وابن الشحنة واذا قبلت فبالضرورة يصح قضاء العدو على عدوه اذا كان عدلا فلذا اختاره الشيخان صحته. وبه علم ان من يقول بقبول شهادة العدو العدل يقول بصحة قضاءه ومن لا فلا. (شامی ص ۱۷۱ ج ۴)

واضح رہے کہ دو شخصوں کے درمیان ہر خصوصیت اور اختلاف کو عداوت قرار نہیں دیا جائے گا جب تک یہ ثابت نہ ہو جائے کہ قاضی نے کبھی اس فریق کو قذف کیا ہو یا اس نے اس کو زخمی کیا ہو یا اس طرح کے دوسرے امور جو موجب عداوت ہو سکتے ہوں۔ ونی شرح الوصیانیۃ للشرعی لای ثم انما تجت العداوة شخر قذف وجرح قتل ولی لا یجاصمۃ۔ (در مختار ص ۲۱۸ ج ۴)

۳۳ ۳۲ ۳۱ ..... معین الحکام ص ۳۳

۳۶ ۳۷ ۳۸ ۳۹ ۴۰ ..... معین الحکام ص ۳۳

☆.....☆.....☆.....

☆.....☆.....

☆.....

## امام و خطیب کی شرعی و معاشرتی حیثیت

مزید اضافوں کے ساتھ نیا ایڈیشن ملک کے تمام معروف مکتبوں پر دستیاب

ہر امام و خطیب کے ذوق مطالعہ کے لئے ۱۸۴ صفحات، قیمت ۲۰۰ روپے

مؤلف: نور احمد شاہتاز، ناشر: اسکا لرا اکیڈمی پوسٹ بکس ۷۷۷۷ گلشن اقبال کراچی

کل بیوم ہوفی شان ..... ☆ ..... ہر روز کہنی آید کار خود را می آرد